

БЕЗГӘ
30
ЯШЬ

МАРТ
2020

Солсават күңере



МАХСУС САҢ

ТАССР 1920-2020

ӘТИ-ӘНИЕЦНҢН СОРА ӘЛЕ...

Әти-әниецннн сора әле. Алар «Салават күпере»н укып үсте микән? Күктәге салават күпере кебек бу бик матур журнал 30 ел буена чыга инде. Сорап кара әле... Балачакта укыдылармы икән?

Мәгәр укып үскән булсалар, сиңа ул турыда тәмләп сөйләсеннәр. Күрмәгән булсалар – бергәләп укыгыз. һәм шул хакта безгә хат язып жибәрегеz. Бүген «Салават күпере»нең бәйрәме бит. Бәйрәм булгач, сезгә бүләкләр дә булыр – шигырьләр тупланган китапчык! һәм, әлбәттә, утыз ел бue басылган энжеләр. Алар арасында шаккатмалы әкиятләр, матур шигырь-хикәятләр, кызыклы уеннар һәм мәзәкләр бар.

Күктәге салават күперен күргәнегез бар ич инде? Нинди матур бит ул! Синең кулыңда да нәкъ шундый ук матур журнал! Алар икесе дә синең нәни йөрәгегә гүзәллек бирер. Жаның жылынып китәр. Рәхәт, бик рәхәт булыр сиңа...

Менә тиздән дәү үсеп житәрсең. Күңелең салават күпере кебек матур булыр. Күңеле матур кеше рухи яктан да бай була. Бай буласың киләдер бит?..



Бай һәм бәхетле бул, нәни укучым!

Зиннур Хөснияр,
журналга нигез салган
беренче баш мөхәррир.


ДУСТЫМ! «САЛАВАТ КҮПЕРЕ»НДӘ ЭШЛӘҮЧЕ
АБЫЙ-АПАЛАР ДА КАЙЧАНДЫР СИНЕҢ
КЕБЕК КЕЧКЕНӘ БУЛГАН. АЛАРНЫҢ
БАЛАЧАКТАГЫ ФОТОРӘСЕМНӘРЕН
ХӘЗЕРГЕЛӘРЕ БЕЛӘН ТОТАШТЫР.




Григорий Әйдинов рәсеме




КЕМ КЕМНЕН



АНИСЕ?



Фәрида Харрасова рәсеме



Борын-борын заманда бер әтәч яшәгән. Беркөнне ул, түшен кабартып, як-ягына карангалап, эре генә атлап йөргән-йөргән дә бер биек койма башына менеп баскан ди. Менеп баскан да:

– Ки-ке-ри-күк! Мин – хан-әтәч, мин – патша-әтәч! – дип кычкыра башлаган ди. – Сөекле карабикәләрем, ак-бикәләрем, чуарбикәләрем! Әйтегезче, дөньяда матурлар-



Фәрит Муллахмәт рәсеме

дан да матур кем матур, батырлардан да батыр кем батыр?

Шул тирәдә йөргән тавыклар йөгәрә-йөгәрә моның янына жыелганнар да:

– Кая инде ул безнең шаһыбыз, сөекле падишаһыбыз белән тигләшерлек әтәч? Юк ул, юк? Синнән дә матур, синнән дә батыр әтәч юк инде бу дөньяда! – дип мактарга тотынганнар ди...

Әтәч масаюыннан шартлый язган ди. Шуннан соң кикриген тагын да югарырак чөеп җибәргән һәм:

– Ки-ке-ри-күк! Карагыз әле, дөньяда кемнең тәхетке биегрәк тә, кемнең башындагы таҗы затлырак? – дип сораган.

Тавыклар, кураеп утырган әтәчкә башларын иеп:

– Тәхетләрдән биек – синең тәхет биек, таҗлардан затлы – синең таҗың затлы! Син – безнең бердәнбер шаһыбыз, син – безнең бердәнбер падишаһыбыз! – дип әйткәннәр ди.

Шул арада өйдән хуҗа чыккан да, аяк очларына гына басып, койма янына килгән һәм ачы итеп сызгырып җибәргән. Тавыклар алдында масаеп торган патша-әтәч койма башыннан җиргә егылып төшкән дә, куркуыннан нишләргә белмичә, абзар янына элдергән...

Хәзер инде кем патша?



НӘРСӘ УЛ САЛАВАТ КҮПЕРЕ?

– Минем яраткан журналым! –
дип ашыга-ашыга җавап бирер-
сең син һәм ялгышмассың.

– Яңгырдан соң күренә торган
бик матур дуга, – диярләр башка-
лар. Алар да хаклы булыр.

«Салават күпере» журналы хә-
зер синең кулыңда. Ертмасаң, бө-
гәрләмәсәң, кат-кат алып укыр-
сың әле аны. Ә күктәге салават
күперенең гомере бик кыска. Ник
микән? Гомумән, нәрсә ул – сала-
ват күпере? Нәрсәдән ясалган ул?

Яңгыр явып та карады соң!
Чиләкләп койды. һавалар сафлан-
ды, сулыш алулары рәхәт бу-
лып китте. Бушап, җиңеләеп кал-
ган болытларны аралап, кояш та
балкып килеп чыкты. Шунда ук
күк йөзен иңләп-буйлап салават
күпере сузылды!

Салават күпере бары яңгырдан
соң гына чыга. Яңгыр узса да, һа-
вада әле бик-бик күп вак су там-
чылары кала. Кояш нурлары шул
тамчыларга бәрелеп сыналар, як-
тылык жиде төскә таркала: кы-
зыл, кызгылт-сары, сары, яшел,
зәңгәрсү, кие зәңгәр, шәмәхә...
Менә шул төсле дуга салават
күпере була инде.



Рәсәм: Илһамхәт рәсәме

№5, 1991 ел



Илгизәр СОЛТАН

СЫЕРЧЫК

Әллә кояш көлгәнгәме,
Әллә мине күргәнгәме,
Әллә инде бу ояны
Мин элгәнне белгәнгәме? –
Сайрый шатланып сыерчык,
Әйләнеп килә очып.
...Сурәткә төшәсем килә,
Шул сыерчыкны кочып.



Мөхәррәм КАЮМ

ЯҢГЫР

Күксел эшләпәсен киёп,
Көмеш сакаллы чал карт
Сиздермичә генә килде
Зур таулар аша атлап.

Жир колагына пышылдап,
Ниндидер серен ачты.
Шуны ишетик дигәндәй,
Үләннәр үрә басты.

Айдар Үтәгән рәсәме

№10, 1991 ел

– Их, самолёт кебек очсаң
иде!



– Юк, самолёт булмыйм. Йә
егылып төшәрмен...

– Эгэр матай
булсам?!




Юрий Денисов расеме




– Юк, йә ялгыш коймага-ма-
зар бәрелермен...

– Иң яхшысы – моторлы
көймә булу!




– Суга батсам нишләрмен?

- Трамвай булсаң иде ул!
Рельс буйлап келтер-келтер
чабасың...



– Чатыр чаба торгач, рельс-
тан чыгып китсэм...



- Әгәр... Әгәр эт булсам!
Һай! Үзем эт ләбаса! Үзең
булуга, эт булуга ни житә?



Хужаңа булышасың: йорт
саклыйсың... Анда-монда ча-
басың... Рәхәт!



Фәрит ЯКУПОВ рәсеме

Рәссам абыгыз бу рәсемдә
нинди ялгышлар жибәргән?
Шуларны табыгыз әле.



Рөстәм Мингалим

ЯШЕЛ КҮЗЛЕ ӘНИЕМ



Мин хәзер зур. Кайчандыр кечкенә чагым да булган.

Көчкә-көчкә генә басып, бер урында гына басып тора белгән курчак шикелле булганмын.

Кайвакыт шундый итеп егылганмын... Кат-кат исемемне әйтеп тә, уенчыклар күрсәтеп тә, кулында тирбәтеп тә, әнкәй мине юата алмаган. Авызымны йомарга онытып, тавышым белән бөтен өйне тутырып елаганмын... Ул чагында минем тавышым да, авызым да үземнән зур булган.

Үзем тиз үскәнмен. Аның саен тизрәк үсәргә, тизрәк йөрөп китәргә тырышканмын. Тырыша торгач, бишектән дә егылып төшкәнмен.

Монысын хәтерләмим.

Хәтерлим шуны: жәй, жылы, кояшлы көн иде. Су буенда төркем-төркем ак казлар йөри. Таллар яшел. Таулар яшел. Ярлар яшел. Безнең бакча башындагы елганың сай, төбе ташлы жирендә су тырпылдап ага. Әнкәй белән житәкләшеп, елганың аръягына – әрәмәгә чыгабыз. Су

уртасына житкәч, ни өчендер әнкәй миңа иелеп карады. Шулвакыт мин аның зур күзләрен күрдем...


Күзләре яшел икән, яшел талларга, ярларга, тауларга охшаган. Аның күзләре – яшел жәйнең яшел күзләре шикелле.

Безнең авылдагы әниләрнең иң матуры – минем әнкәй. Бу уемны дусларым Нәжип белән Наилгә дә әйттем. «Минем әни матуррак!» – диде Наил. Нәжип тә бәхәсләшә. «Минем әни матуррак!» – ди.

Бәхәсләшә торгач, ул көнне без сугыша яздык. Ярый шунда безне эзләп су буена әниләребез килде. Барыбер, аларның иң матуры минем әнкәй иде. Минем әнкәй, яшел күзле әнкәем... Ул чакта мин шуны да күрдем: Нәжипнең әнисе зәңгәр күзле, Наилнең әнисе кара күзле икән...

Мин хәзер зур. Сабый чагымны сагынып, авылыма кайтам. Хәзер әнкәем дә юк. Ә жәйләр миңа һаман әнкәемнең яшел күзләре белән карыйлар...

Фәрит Муллахмәт рәсеме





ЧАРАСЫН ТАПКАН

МӘЗӘК

Бер нәни кыз әнисенә әйтә икән:
– Әни! Сәт чиләгенә тычкан
төшкән!

– Төшсә ни хәл итәсең инде, кы-
зым? Алып ташлагансыңдыр бит?

– дигән әнисе.
– Юк, тотарга курыктым. Тычканны
тотарга дип, песине дә чиләккә
ташладым! – дигән нәни кыз.



Фәрит Якупов рәсеме

ЧИТӘНМЕ, БҮЗМЕ?

ШАЯРУ

Бер бала, арттан килеп,
икенчесенә күзен каплый.


– Читәнме, бүзмә?

– Бүз.

– Бер чәметкәнгә түз.

– Алайса, читән.

– Бер чәметәм дә китәм!



ӘКИЯТ БАШЫ

Мич астыннан ни аулап
Чыкты мәче мияулап?..
Бу тик әкиятнең баласы,
Мич башында ята бабасы,
Коймак изә әбисе,
Таба майлый анасы.
Табагачтыр, коймактыр,
Сөйләгәнне тыңлап тор.
Иләктер дә чиләктер,
Колагыннан эләктер.



ЧУАЛТМЫШ

Ыргадан, мыргадан,
Төшөп калдым арбадан,
Эт кычкыра, мин өрәм,
Ат йөгәрә, мин чабам,
Тәртә өзелде, бау сынды,
Аптырадым бит тәмам.




Аптыраш: Мәрәм кранга кайсы шлангны тоташтырсын соң?

Рәсәм Айдар ҮТӘГӘН



Ике рәсемнән ун аерма тап.



Рәсәм остаракмы, синме? Рәсемне буяп, үзеңне сынап кара.

КИРЛЕМӘН КИҢӘШЛӘР

Әгәр әниң: «Эшкә соңга калам инде!» – дия-дия, ашыга-ашыга, сине киендерергә азаплана икән, киенмәскә тырыш. «Бу оек-башны кимим! Күлмәкнең бусы ошамый!» – диген. Тыпырчына-тыпырчына еларга тырыш. Берәр жиреңә «чәп» иттереп тә алсалар, отыры кычкырыбрак еласаң да ярый. Шәрран ярып акырганыңны ишеткән күрше-күләннәр сиңа бик сокланырлар: «Карале, безнең күршедә генә нинди елак бала үсә икән! Бигрәк матур итеп елый инде!» – диярләр.

Елыйсың килми башласа, көчәнмә. Көчеңне сакла. Әле синең киреләнә-киреләнә елый-сыларың көне буена шактый булачак.



№3(360) – 2020

«Салават күпере» журналы

1990 елның март аеннан бирле чыга.

0+

Мәктәпкәчә яштыкта балаларга (өлкәннәр тарафыннан балаларга уку өчен) һәм кечә яштыкта мәктәп балаларына тәкъдим ителә.

Филиал житәкчесе
Зиннур Хөснияяр
(Зиннур Зыятдин улы
ХӨСНЕТДИНОВ)

Баш мөхәррир
Зилә Зиннур кызы
ХӨСНЕТДИНОВА

Баш мөхәррир
урынбасары
Гөлнәз ЯРМИЕВА

Баш рәссам һәм
компьютер дизайны
Әлфия ЙОСЫПОВА

Мөхәррирлар
Олеся ДМИТРИЕВА
Гөлнәз ХӘЙДӘРОВА
Эльвира САБИРОВА

Исәп-хисапчылар
Светлана СИДНЕВА
Резеда ШАГАПОВА



Памәлгә куючы: «ТАТМЕДИА» АҖ.
Адресы: 420097, Казан шәһ.,
Академия ур., 2 йорт.

«Татмедиа» Республика матбугат
һәм массакүләм коммуникациялар
агентлыгы ярдәмендә чыгарыла.

Нәшер итүче: «ТАТМЕДИА» АҖ.
Адресы: 420097, Казан шәһ.,
Академия ур., 2 йорт.

Журнал элемент, маълумати
технологиялар һәм массакүләм
коммуникациялар даирәсендә
күзәтчеклек буенча федераль хезмәт
(Роскомнадзор) тарафыннан
2019 елның 1 октябрендә теркәлдә.
Теркәлү таныклыгы ПИ № ФС77-76908.

Журнал айга бер тапкыр нәшер ителә.
Чыгу көне: 11.03.20
Кагазь форматы: 60х90 1/8.
Гарнитура: PT Sans.
Заказ: А-429. Тираж: 7150 дана.
Бәясә ирекле. Язылу индексы:
Татарстанда – П2339,
Россияда – 73953.

Тышлыкта – Фәрит Муллахмәт рәсеме.
Редакция адресы: 420066, Казан ш.,
Декабристлар ур., 2 й., 7 кат.
Телефон: (843) 222-05-46 (1646)


E-mail: salavatkupere@mail.ru
Сайт: salavatkupere.com
Социаль челтәрләр:
vk.com/salavatkupere
facebook.com/salavatkuperejournal
twitter.com/salavatkupere
instagram.com/salavatkupere

«ТАТМЕДИА» АҖ филиалы
«Идел-Пресс» полиграфия-нашрият
комплексында басылды.
Адресы: 420066, Казан шәһ.,
Декабристлар ур., 2 йорт.

Материалларны тулысынча яки өлешчә
куллану бары тик редакциядән язмача
рөхсәт булганда гына мөмкин.

Рәсәм Елена ХИТРОВА

«САЛАВАТ КҮПЕРЕ» ЖУРНАЛЫ



«Салават күпере» килә,
Уен-көлкегә баеп.
Хат ташучы илтә аны
һәрбер өйгә, елмаеп.

Кушымта:

Укыйм, ятлыйм шигырьләрен,
Әкиятен – барысын!..
Әйдә, син дә укып кара –
Бик канәгать калырсың.

Күңеллө итеп.



«Са-ла-ват кү-пе-ре» ки-лә,



У-ен-көл-ке-гә ба-еп.



Хат та-шу-чы ил-тә а-ны



Һәр-бер өй-гә, ел-ма-еп.




Кушымта.


У-кыйм, ят-лыйм ши-гырь-лә-рен,




Ә-ки-я-тен-ба-ры-сын!..



Әй-дә, син дә укып ка-ра, Әй-дә син дә укып ка-ра-



Бик ка-нә-гать ка-лыр-сың.



Тәмамлау өчен.



Бик ка-нә-гать ка-лыр-сың.

Рамил Курамшин көе, Ринат Мәннан сүзләре

«Салават күпере» кирәк
Һәр кызга, һәр малайга..
Әбием белән укыйбыз,
Бик ярата бабай да!

Кушымта.

«Салават күпере» белән
Дөньяларны мин гизәм, –
Иң яраткан журналым ул,
Өемә килә тиздән.

Кушымта.